

विशेष कार्यकारी अधिकारी पदावर  
नियुक्तीबाबतचे प्रस्ताव शासनाच्या  
मान्यतेस्तव सादर करण्यासाठी मार्गदर्शक  
सूचना...

**महाराष्ट्र शासन**  
**सामान्य प्रशासन विभाग**  
**परिपत्रक क्रमांक - विकाअ-२०१३/प्र.क्र.२३६/५,**  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
तारीख: १७ ऑगस्ट, २०१३.

**वाचा :**

- १) शासन निर्णय क्रमांक: सामान्य प्रशासन विभाग, क्र. विकाअ-२००७/४४०/प्र.क्र.१७४/२००७/ ५, दिनांक २५.०७.२००७
- २) शासन शुध्दीपत्रक क्रमांक: सामान्य प्रशासन विभाग, क्र. विकाअ-२००७/प्र.क्र.३८९/५, दिनांक १५.०१.२००८.
- ३) शासन निर्णय क्रमांक: सामान्य प्रशासन विभाग, क्र.विकाअ-२०१०/प्र.क्र.९८/५, दिनांक ०३.०९.२०१०
- ४) शासन निर्णय क्रमांक: सामान्य प्रशासन विभाग, क्र. न्यायप्र-२०१२/प्र.क्र.२५४/५, दिनांक ०६.०६.२०१३.
- ५) शासन पत्र क्रमांक: सामान्य प्रशासन विभाग, क्र.विकाअ-२०१२/प्र.क्र.२३६/१२/५, दिनांक २८.०८.२०१२.

**परिपत्रक -**

विशेष कार्यकारी अधिकारी यांच्या नेमणूका करण्यासंबंधीचे सुधारित धोरण शासन निर्णय, सामान्य प्रशासन विभाग, क्र. विकाअ-२००७/४४०/प्र.क्र.१७४/२००७/५, दि.२५.७.२००७, शासन शुध्दीपत्रक, सामान्य प्रशासन विभाग, क्र. विकाअ-२००७/प्र.क्र.३८९/५, दि.१५.१.२००८ व शासन निर्णय, सामान्य प्रशासन विभाग, क्र. न्यायप्र २०१२/प्र.क्र. २५४/५, दिनांक ०६.०६.२०१३ अन्वये निश्चित करण्यात आले आहे. या सुधारित धोरणानुसार संबंधित जिल्हयाच्या मा.पालकमंत्री आणि मा.संपर्कमंत्री यांनी शिफारस केलेल्या व्यक्तींची जिल्हयाच्या विहित इष्टांकानुसार उपलब्ध पदांवर

विशेष कार्यकारी अधिकारी यांच्या नियुक्तीचे आदेश शासन मान्यतेनंतर जिल्हाधिका-यांद्वारे निर्गमित करण्यात येतात.

२. याबाबत असे निदर्शनास आले आहे की, विशेष कार्यकारी अधिकारी पदावरील नियुक्तीबाबत संबंधित जिल्हाधिकारी कार्यालयामार्फत शासनाच्या मान्यतेसाठी सादर करण्यात येणाऱ्या प्रस्तावांची शासन स्तरावर छाननी करतांना काही प्रस्तावांमध्ये ब-याच त्रुटी आढळतात. सदर त्रुटींच्या अनुषंगाने आवश्यक बाबींची पूर्तता करण्यासाठी जिल्हाधिकारी कार्यालयाकडे वारंवार पत्रव्यवहार व पाठपुरावा करावा लागतो. त्यात बराच कालापव्यय होतो. परिणामी प्रस्ताव शासनाच्या मान्यतेसाठी सादर करण्यास विलंब होतो.

३. उपरोक्त सर्व बाबी विचारात घेऊन शासन सर्व जिल्हाधिकाऱ्यांना असे निर्देश देत आहे की, विशेष कार्यकारी अधिकारी पदावरील नियुक्तीबाबतचे प्रस्ताव शासनाकडे मान्यतेस्तव सादर करताना खाली नमूद केलेल्या तपासणी सूचीनुसार (check list) प्रस्ताव संबंधित जिल्हाधिकारी यांनी त्यांच्या सुस्पष्ट शिफारशीसह सादर करावेत :-

१) शासन निर्णय, सामान्य प्रशासन विभाग, क्र. विकाअ २००७/४४०/प्र.क्र.१७४/२००७/५, दिनांक २५.०७.२००७, शासन शुद्धीपत्रक, सामान्य प्रशासन विभाग, क्र. विकाअ २००७/प्र.क्र.३८९/५, दिनांक १५.०१.२००८ व शासन निर्णय, सामान्य प्रशासन विभाग, क्र. न्यायप्र २०१२/प्र.क्र. २५४/५, दिनांक ०६.०६.२०१३ मधील विहीत अर्हता, अटी व शर्तीनुसार शिफारसप्राप्त व्यक्तींची पात्रता/ शैक्षणिक अर्हता/ पोलीस तपासणी अहवाल इ. बाबी तपासून त्यांच्या प्रतीसह केवळ पात्र व्यक्तींचा, व्यक्तींचे बिनचुक आणि सुस्पष्ट नाव व पत्ता यांचेसह प्रस्ताव सादर करावा. व्यक्तींचे बिनचुक नांव व पत्ता यांस संबंधित जिल्हाधिकारी कार्यालय जबाबदार राहील.

२) सदर प्रस्ताव पाठविताना प्रस्तावातील व्यक्तींच्या नावांना संबंधित जिल्ह्याचे मा.पालकमंत्री व मा.संपर्कमंत्री या दोघांचीही संमती घेण्यात यावी व संमतीच्या कागदपत्रांसह सर्वकष प्रस्ताव सादर करावा.

३) शासन निर्णय, सामान्य प्रशासन विभाग, क्र. विकाअ २०१०/प्र.क्र.९८/५, दिनांक ०३.०९.२०१० अन्वये निश्चित केलेल्या इष्टांकानुसार संबंधित जिल्ह्यामध्ये आतापर्यंत केलेल्या नियुक्त्या व शिल्लक पदांची संख्या याबाबतचा तपशील प्रत्येक सादर होणाऱ्या प्रस्तावात न चुकता नमूद करावा.

४) जिल्ह्याचा इष्टांक, भरलेली पदे, रिक्त पदे, शासनाने विशेष कार्यकारी अधिकारी पदी नियुक्तीसाठी मान्यता दिलेल्या व्यक्तींची नावे व पत्ते, त्यांचा कालावधी ई. आवश्यक माहिती संबंधित जिल्हाधिकारी कार्यालयाच्या अधिकृत संकेतस्थळावर प्रसिध्द करण्यात यावी. ही माहिती वेळोवेळी अद्ययावत करण्यासाठी अधिकाऱ्यांची नेमणूक करण्यात यावी. त्यांचे नाव, पद व दूरध्वनी क्रमांक संकेतस्थळावर टाकण्यात यावे. माहिती अद्ययावत नसल्यास संबंधित अधिकाऱ्यास जबाबदार धरण्यात यावे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८१६१५३५५९८१०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

कि.मा.देशपांडे

उप सचिव, महाराष्ट्र शासन.

प्रत,

१. मा.राज्यपाल यांचे सचिव, महाराष्ट्र राज्य, मुंबई,
२. मा.मुख्यमंत्री यांचे प्रधान सचिव,
३. सर्व मा.मंत्री/राज्यमंत्री यांचे खासगी सचिव,
४. मुख्य सचिव, महाराष्ट्र राज्य, मंत्रालय, मुंबई,
५. सर्व मंत्रालयीन विभागांचे अपर मुख्य सचिव/प्रधान सचिव/सचिव,
६. सर्व विभागीय आयुक्त/सर्व जिल्हाधिकारी,
७. पोलीस महासंचालक, मुंबई/सर्व पोलीस आयुक्त, महाराष्ट्र राज्य,
८. सर्व जिल्हा पोलीस अधीक्षक,
९. संचालक, शासकीय मुद्रणालय, शासकीय मध्यवर्ती मुद्रणालय, मुंबई,
१०. सामान्य प्रशासन विभागातील सर्व कार्यासने/संग्रहासाठी,
११. निवडनस्ती (कार्यासन-५).